

መመሊሱ ዝፈልሕ ዘሎ ፖለቲካ ዞባ ቀርኒ ኣፍሪቃ ብሓፈሻ፡ ኩነታት ሃገረ ሱዳን ከኣ ብፍላይ፡

ኣፍሪቃን ዘርጋሕን ማዕከን ዜናን ሓበሬታን "ሮይቴርስ" ለንደን

ምዕባሌታት ቀርኒ ኣፍሪቃ ብቐረባ ዝከታተል ኩሉ ከም ዝርደኦ፡ "ፊልድ ማርሻል" የመር ሑሴን ኣልበሽር ብዕልዋ ኣብ ስልጣን ደይቡ ንሃገረ ሱዳን ኣስታት ንሰለስተ ዓስርተ ዓመት ኣብ ምምራሕ ይርከብ ኣሎ። ካብ ዝሓለፈ ቀረባ ኣዋርሕ ግን ሓያል ተቓውሞ ይገጥሞ ኣሎ። ኣቦ-መንበርነት ናይ'ቲ ንሱ ዝመርሖ "ሃገራዊ ጉባኤ" ዝተባህለ ሰልፊ ንሓደ ካብ እሙናቱ "እሺ" በሃልቱ ኣረኪብዎ ኣሎ።

እዚ ኣቦ-መንበርነት ሰልፊ "ሃገራዊ ጉባኤ" ተረኪቡ ዘሎ ሰብ ኣሕመድ ሓራን ይበሃል። ኣብ ሓደ እዋን ኣማሓዳሪ ዞባ ሰሜን ኩርዶፋን ዝነበረን ልክዕ ከም የመር ሑሴን ኣል በሽር ብምጽናት ዜጋታት ዞባ ሰሜን ኩርዶፋን ብኣህጉራዊ ቤት ፍርዲ ጸረ ዝበነኛታት (ኣይ ሲ ሲ) ክሲ ተመስሪትሉ ዘሎ ሰብዩ።

የመር ሑሴን ኣል በሽር ብድሌቱዩ ካብ ኣቦ-መንበርነት ሰልፊ ወሪዱ። ኣሕመድ ሓራን ከኣ ብኣል በሽር ተሓርዮዩ ሓላፍነት ሰልፊ ክርከብ ክኢሉ ዘሎ። ብዙሓት ተዓዘብቲ ምዕባሌታት ዞባ ቀርኒ ኣፍሪቃን ሱዳንን ከም ዝብልዎ እንተደኣ ኮይኑ፡ ኣል በሽር ነዚ ምርጫ ዝወሰደ ፈትዮ ዘይኮነስ ተገዲዱዩ። ማለት ነቲ ኣብ መንጎ ኣክረርቲ እስላማውያንን ላዕለዎት ኣዘዘቲ ወተሃደራትን ክረኣ ጸኒሑ ዘሎ ወጥርን ምፍሕፋሕን ንምዕጋስ ወይ ንምህዳእ እንተ ሓዘ ካብ ዝብልዩ።

ካልእ ክርሳዕ ዘይብሉ ግን የመር ሑሴን ኣል በሽር ኣብ መላእ ሱዳን ንሓደ ዓመት ዝጸንሕ ህጹጽ ኩነታት ምእዋጁዩ። ኩሉ ክሰረሓሉ ዝጸንሐ ስቪላዊ ምምሕዳራት ኣፍሪሱ ነተን 18 ኣውራጃታት ሱዳን ብኣዘዘቲ ሰራዊት ክምረሓ ጌሩ ኣሎ።

እዚ ኣብ ላዕሊ ዝተጠቐሰ ምዕባሌታት ምስ'ቲ ህዝቢ ሱዳን በሽር ካብ ስልጣኑ ንምውራድ ዝገብሮ ዘሎ ሰላማዊ ሰልፊ ብቐጥታ ዝተሓሓዘ ምዃኑዩ። መንግስቲ ሱዳን ብሓቂ ኣብ ጭንቀትዩ ዘሎ። ኣብዚ ኣክረርቲ እስላማውያን ውድባት ጉዳይ ብጥንቃቄ ክተሓዝ ኣለዎ ሓይሊ ኣይንጠቐም ክብሉ እንከለው፡ ኣዘዘቲ ሰራዊት ግን ካብ ሕጊ ወጸኢ ዝገበሩ ሰላማዊ ሰልፍታት ዓገብ ክበሃሉ ኣለዎም ብሃልቲዮም። ስለዚ እቲ ስርዓት ንባዕሉ ተተፋኒኑ ምህላውዩ፡ ኣዘዩ ሓደገኛ ምትፍናን። ገለ ተዓዘብቲ ድማ ከምዚ ይብሉ፡የመር ሑሴን ኣል በሽር ልቢ ኣዕብዮስ ኣብ ሱዳን ሰላማዊ ምስግጋር ስልጣን ከዋድድ እንተክኢሉ ጥራሕ'ያ እታ ሃገር የንጸላልዋ ካብ ዘሎ ኣሰካፊ ኩነታት ክትድሕን ትክእል ዝብ ሓሳብ የቐርቡ ኣለው።

ብዝኾነ ህዝቢ ሱዳን ንኣል በሽር ኣይደልዮንዩ። ኣብ ጎደናታት ሱዳን ዝካየድ ዘሎ ሰላማዊ ሰልፍታትን ዝኸፍልዎ ዘለው ክቡር ዋጋን ንበሽር ዘይምድላዮም ምዃኑ ደፊርካ ንምዝራብ ይከኣል። ኣል በሽርን ጸቡብቲ ዝኸምኡን ብብልሽውና ይህመዮዮም። ሎሚ ኣብ ሱዳን ፍርያት ክዝሕትል ማክሮ ኢኮኖሚያዊ ዕድላት ክዳኸም ፓውንድ ሱዳን ከንቁልቋል ዝረኢ ዘሎ ምንጭ ብልሽውናዩ። ህዝቢ ሱዳንን እዚ ስርዓትን ሕርሕራይ ገይሮም ተፋሊጦም ኣለው።

እዚ ስርዓት ስልጣኑ ብሰላም ከረክቡሉ ዝኸእል ጎደና ግን ኣይተጸርገን ዘሎ። ሓደ ካብ'ቲ ቀንዲ ምክንያት ኣል በሽር ኣቦ-መንበር ሰልፊ ኣሕመድ ሓራን ከምኡውን ብዙሓት ካልኣት ኣባላት ሰልፊ "ሃገራዊ ጉባኤ" ዝወጽኡሎም ጸረ ምዕራብን ምዕራባዊ ክብርታትን ስለዝኾኑ ናይ ምዕራባውያን መንጎኝነት ዝቐበሉ ኣይኮኑን።

ኣሕመድ ሓራን ብዛዕባ ምዕራባውያን ክዛረብ እንከሎ ተስፋ ኢኻ ትቐርጽ። ዝሊምና፡ ኣናቕቶምና፡ ኣቃቲሎምና። ይኹን ምበር ኤውሮጳያን ኮኑ ኣመሪካውያን ገና ኣይበለዮምን ይብል ንሱ። ስለዚ ምስኣቶም ዘተ ዝበሃል ከምዚይህሉ ከኣ የጠንቅቅ። እዛ ሃገር ሱዳን ሰላም ክወርዳእ እንተደኣ ኮይኑ፡ ሃገራት ኣመንቲ ምስልምና ማለት ንግስነት ስዑዲያ፡ ሕቡራት ኢማራት ዓረብ፡ ቐጠር ሪፖብሊክ ቱርኪ፡ ኣወንታዊ ተራኣን ክጸወታ ኣለወን። ክሳብዛ ሰዓትን ዕለትን ግን ከምዚ ንምግባር ዘእንፍት ምንቅስቓስ ይረኣ የለን።

ትርጉም ዓ.አ.

7 ሚያዝያ 2019

ብሓልዮት ደሞክራሲያዊ ግንባር ሓድነት ኤርትራ ዝፍኖ፡ ድምጺ ሰላምን ደሞክራሲን ኤርትራ፡07-04-2019